



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد



۲۰۲۱/۰۱/۱۷

پوهندوی آصف بهاند

## د «قلملار ټولني» نویو فعالیتونو ته یو ځغلند نظر

هره ورځ نوی هڅې، د تعلیم او نوی نسل دروزلو له پاره ټینگ هوډ

دریمه برخه

«راسی چي د علم په رڼا، لکه مشعل یي کرو  
هر ماشوم څراغ دی د خپل کور، باید چي بل یي کرو»  
(؟)



راځی چي بیا د رڼا پیغام ورسوو.

چیري چي تاریکه ده هلته رڼا خپره کرو.

تر هره کوره هره کلي پوري یو انقلابي چیغه را پورته کرو.

چي مونږ بنوونځي غواړو تعلیم غواړو.

د پاڼو شمیره: له 1 تر 5

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینگه کړئ [maqalat@afghan-german.de](mailto:maqalat@afghan-german.de)  
یادونه: دلیکنی د لیکنیزې بڼې پازوالي د لیکوال په غاړه ده، هیله من یو خپله لیکنه له رالیرو مخکي په خیر و لولئ

ژوند غواړو سيالي غواړو.

په دې تعليم سره وطن جوړيږي.

په پرديو وطن نه جوړيږي

#PenPathMessage

#penpathVolunteers

د قلملار ټولني د فعاليت بله برخه دا ده چې خلک په خپلو حقونو پوه کړي، غږ يې واورې او د خلکو غږ تر مسولو مقاماتو پورې ورسوي او هغه لارې چارې خلکو ته وښيي چې د هغو په چوکاټ کې د خلکو لومړنۍ او بېرني ستونزې حل کېږي. خلکو ته وايي چې هر څه له دولته ونه غواړي، خپله هم بايد وښوري او يو څه وکړي او هغه څه چې په خلکو پورې اړه لري، بايد خپله يې ترسره کړي. دوی داسې ليکلي دي:

«دا کوچيان څه غواړي!»

دا سوونه کورونه کوچيان دي، دوی اوس هم د ژوند هيڅ اسانتياوې نلري. ټولو په يوه خوله د ښوونځيو غوښتنه کوله خو چا يې رغ نه دی اورېدلي. راضي د دې معصوم ماشومانو پخاطر د کوچيانو د ښوونځيو د حقونو رغ پورته کړو.

کندهار ولايت سپين بولدک ولسوالي کوچيانو کلی. دا د کوچيانو ماشومان دي دوی اوس هم ښوونځي نلري

د يو نړيوالي مؤسسې سره مو خبرې کړيدي چې دوي ته ژر محلي ټولگي جوړ کړي ترڅو دوي خپل بشري حق تر لاسه کړي.

ماشومانو ويل زمونږ يو عکس واخله.»



مطيع الله ويسا د کوچيانو له نوي نسل سره

د پاڼو شمېره: له 2 تر 5

افغان جرمن آنلاین په درنښت تاسو همکارۍ ته رابولي. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de)

يادونه: دلېکنې د ليکنيزې ښې پازوالي د ليکوال په غاړه ده ، هيله من يو خپله ليکنه له راليرلو مخکې په ځير و لولئ

د خلکو د راوینولو په سلسله کې، د خلکو پام یوې ډېرې مهمې موضوع ته وراړول:

«خدمت د هر فرد مسؤلیت دی

ډیر سیمې لرو ښوونځي، روغتون، څښلو پاکی اوبه، سړک، د ژوند ډیرې اسانتیاوې نلري.

ځوانان مو په نشیې توکو روږدي دي، دا لړۍ نوره هم روانه ده.

د هر مسجد مخته لسگونه میرمنې ناستي وي فقر سوال کوي.

ډیر کسان مو له هیواده په تښته دي لارو او سمندرونو غرق کړو.

هر کور کې کونډي یتیمان لرو، حتی د ماښام ډوډۍ نلري.

دا ټول کارونه زمونږ ستاسو ټولو مسولیت دي هرڅه د دولت او مؤسساتو مه غواړئ.

راځئ بدون له دولته خپل مسولیت ادا کړو په رضا کار ډول د خپل قوم، ولس، ټولني رښتیني خدمت وکړو

دا هیواد مونږ تاسو ته ضرورت لري.»

د ویسا ورونو له فعالیتونو ښکاري چې دوی د عدم تشدد فلسفې پیروان دي، خو کله، کله یې ناخوالو ته په کتو سره زړه تنگېږي او د انتقاد داسې خبرې هم کوي:

ستاسو په سر دا شل کلونه تجارت روان دی. یو ځل د کرزي حکومت کلونه ستاسو په سر تجارت وکړ. څو غله یې راوستل هغوي ستاسو په سر پیسې غلا کړي بهر او داخل کې یې پرې بلډنگونه جوړل کړل. اوس بیا د غني حکومت ستاسو په سر تر اوسه تجارت کوي.

د دي پر ځای چې ستاسو د ښوونځیو او کتاب له غلو سره حساب وکړي، نور یې هم غټ کړل.

بس تاسو به همداسې حالت کې ناست یاست، خو ستاسو په سر میلیونونه پیسې راغلي پرې خیالي ښوونځي ودان سول

جالبه خو لا دا ده چې دوه دري مشهور غله چې یو نسل یې خراب کړل، ډیر تعلیم یافته ځوانان یې فیسبوکي کمپاینران هم دي.»



د معارف بودجه چې د خیالي مکتبونو په نامه لارې شي، د اصلي مکتبونو حال به داسې وي.

د پانو شمیره: له 3 تر 5

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکني د لیکنيزې ښې پازوالي د لیکوال په غاړه ده، هيله من یو خپله لیکنه له رالیږلو مخکې په ځیر و لولئ

قلملار ټولنه خلک هڅوي چې خپل اولادونه تعليم ته وهڅوي او ښوونځي ته يې ولېږي. دوی په علمي ډول دا موضوع طرحه کوي چې د نوي نسل د روزلو له پاره هڅه، د يوه يا څو نسلونو د ژغورلو مسؤليت دی او دا کار بايد هر څوک، په هر ځای کې ترسره کړي، د قلملار ټولني مسؤلينو په دې برخه کې خپل نظر **داسې** څرگند کړی دی:

«دلته د يو نسل د ژغورلو خبره ده!

دا په سپيرو خاورو کې را ټول خلک د راتلونکي نسل د تعليم لپاره راټول دي.

دې سپين رېږو ته مو وويل چې که ځان د نړۍ، سيمې، قومونو... سيالان کول غواړئ، نو خپلې لوني او زمان ښوونځيو ته وليږئ.

تعليم مو له جگړې خلاصوي، پرمختک ته مو بيايي.

که غواړئ ژوند وکړئ، نو د نوي نسل د تعليم لپاره شپه ورځ زحمت وباسئ.

چا ته اجازه مه ورکوه چې تاسو له خپل اسلامي، انساني حق يعني تعليم څخه بي برخي کړي.

قلملار به د خپل ولس د بيدارۍ لپاره تر کوره کوره خپل پيغام رسوي.»



د قلملار ټولني د انساني مسوليتو او فعاليتو بله برخه د دولتي مسؤلينو تر غور پورې د خلکو د غوښتنو رسول دي. زما د معلوماتو له مخې دوی له گڼشمېر دولتي مسؤلينو سره ليدلي دي چې دلته يې د يوه لوړ پوړي مسؤل د ليدني لند هغه **راپور** را اخلم چې د قلملار ټولني له خوا وړاندې شوی دی:

«د ملي امنيت شورا له سلاکار سره:

د ملي امنيت شورا سلاکار ډاکټر حمدالله محب سره مو د قلم لار په فعاليتونو او يو شمير ستونزو خصوصاً ولسواليو کې مجلس وکړ.

د قلملار ټولني فعاليتونه مو ورته وويل چې مونږ لس کلونه په رضا کار ډول سوونه کسان کار کوو.

د پاڼو شميره: له 4 تر 5

افغان جرمن آنلاين په درنښت تاسو همکارۍ ته رابولي. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de)

يادونه: دلپکني د ليکنيزې بڼې پازوالي د ليکوال په غاړه ده، هيله من يو خپله ليکنه له راليزلو مخکې په ځير و لولئ

دولت خو تر اوسه هيڅ همکاري نه دي کړي حتي زمونږ د پوهني برخه کي د خلکو غوښتنې هم نه اوري تر اوسه هم په ډيرو ولسواليو کي ښوونځي نسته خيالي ښوونکي ښوونځي موجود دي.

په کليو کي خدمات صفر دي خلک د ژوند هيڅ اسانتياوې نلري.

په يو شمير سيمو کي چي مونږ کليو ته تگ کوو، پوليس له خلکو په زوره پيسي اخلي چي کندهار هلمند لاره يي ښه مثال ده.

په کابل کي ډير کسان چي د ولايتونو ځان نماينده گان ښيي، دوي د ولايتونو کليو نماينده گي نسي کولی حتي د خپلي ولسوالي سيمي د حالاتو خبر هم نه دي؛ خو دلته د ولايتونو سيمي په نوم امتياز اخلي.

ولس خصوصا د کليو خلک د فساد او دي بد وضعیت نه ستري دي، هيڅوک له همدې روان حالت نه خوشحاله نه دي.

دولتي چارواکي تاسو ته او ولسمشر ته صحيح راپور نه راوړي، دوي تاسو ته وايي چي زما ولايت او سيمه کي سم وضعیت دي، خو اصلا هلته هيڅ هم سم نه دي. مونږ په کليو کي گرځو، د ولس د ټول وضعیت نه خبر يو.

ښاغلي محب د همکاري ملاتړ وعده وکړه چي تر وسه به همکاري کوي.  
د ښاغلي محب دوخت ميلمه پالنې نه مننه»



نور بيا

د پاڼو شميره: له 5 تر 5

افغان جرمن آنلاين په درنښت تاسو همکاري ته رابولي. په دغه پته له مور سره اړيکه ټينگه کړئ [maqalat@afghan-german.de](mailto:maqalat@afghan-german.de)

يادونه: دليکنې د ليکنيزې ښې پازوالي د ليکوال په غاړه ده ، هيله من يو خپله ليکنه له راليږلو مخکي په خبر و لولئ